

सैंपल पेपर

२०१९-२०

कक्षा -सातवीं

विषय -हिंदी

समय : तीन घंटे

पूर्णांक :८०

१. प्रश्नपत्र के चार खंड हैं। क,ख,ग,घ। सभी खण्डों के सभी प्रश्न अनिवार्य हैं।

२. भाषा की शुद्धता का पूरा ध्यान रखें। प्रश्नों के उत्तर क्रमानुसार दीजिए।

(खंड-क)

प्रश्न १. प्रस्तुत गद्यांश को पढ़कर निम्नलिखित प्रश्नों के उत्तर लिखिए।

पृथ्वी द्वारा सूर्य की परिक्रमा करने से ऋतुओं में परिवर्तन होता है। प्रकृति सदैव अपने रंग - रूप में परिवर्तन करती रहती है। यही कारण है कि भारतवर्ष में छह ऋतुएँ होती हैं। सभी ऋतुओं का अपना- अपना महत्त्व है और सभी की अपनी- अपनी शोभा है, परन्तु वर्षा, शरद, शिशिर, हेमंत, वसंत और ग्रीष्म ऋतु में से वसंत का विशेष महत्त्व है। ग्रीष्म अपने भयंकर ताप से पृथ्वी को तपाता है, तो वर्षा अपने शीतल जल से धरती की प्यास बुझाती है। चारों ओर शीतलता व हरियाली दिखाई देती है। शरद और हेमंत अपनी सर्द हवाओं से कम्पन उत्पन्न करते हैं। शिशिर पेड़-पौधों के पत्तों को ही झटक लेता है। इसके विपरीत वसंत सर्वत्र सौंदर्य और उल्लास बिखेरकर मानव के मन को प्रसन्नता व उमंग से भर देता है।

प्रश्न (क) ऋतुओं में परिवर्तन कैसे होता है ? (१)

प्रश्न (ख) भारत में कौन -कौन सी ऋतुएँ होती हैं ? (१)

प्रश्न (ग) किस ऋतु में पेड़ों से पत्ते झड़ते हैं? (१)

प्रश्न (घ) निम्नलिखित शब्दों में प्रयुक्त प्रत्यय अलग कीजिए - (१)

शीतलता , प्रसन्नता

प्रश्न(ड.) गद्यांश का उचित शीर्षक लिखिए । (१)

( खंड ख )

प्रश्न २. (क) निम्नलिखित शब्दों की संधि कीजिए । (५x२=१)

हिम + आलय, रवि + ईश

(ख) शब्द समूह के लिए एक शब्द लिखें । (५x२=१)

१. कम खर्च करने वाला ।

२. जो कहा न जा सके ।

(ग) निम्नलिखित शब्दों से नामधातु क्रियाएँ बनाइए । (५x२=१)

शर्म , हिनहिन

(घ) निम्नलिखित वाक्यों को शुद्ध करके लिखिए । (५x२=१)

१. लड़का ने पत्र लिखा ।

२. रोगी ने प्राण त्याग दिया ।

(ड.) निम्नलिखित वाक्यों से समुच्चय बोधक शब्द छाँटकर लिखिए। (५x२=१)

१. वह घर आया परन्तु खाना नहीं खाया।

२. सुबह से बारिश हो रही थी इसलिए वह विद्यालय नहीं आया।

प्रश्न ३ (क) कोष्ठक में दिए गए निर्देशानुसार वाक्य परिवर्तन कीजिए । (१x२= २)

१. परीक्षा चल रही थी । (वर्तमानकाल )

२. दीपाली जापान जाएगी । (भूतकाल )

(ख) दिए गए संबंध बोधक शब्दों का प्रयोग करते हुए वाक्य बनाएँ। (१x२=२)

के कारण, के समान

(ग) उचित स्थान पर विराम चिह्न लगाएँ।

(.५x ४=२)

१. शाबाश तुमने मेरी लाज रख ली।

२. तुम क्या खा रहे हो

३. गाँधी जी ने कहा करो या मरो।

(घ) दिए गए शब्दों के विलोम लिखिए।

(.५x ४=२)

साकार, उपस्थित, ज्ञान, उतार

(ङ) वाक्यों में रेखांकित शब्दों के सर्वनाम लिखिए।

(.५x ४=२)

१. आप यहाँ क्यों बैठे हैं।

२. देखो कौन आया है।

३. मैं बगीचे में स्वयं पानी देता हूँ।

४. वह एक किसान है।

प्रश्न ४.(क) निम्नलिखित शब्दों से विशेषण बनाइए।

(.५x ४=२)

भूख, कुल, नीति, रक्त

(ख) निम्नलिखित शब्दों का संधि-विच्छेद कीजिए।

(.५x ४=२)

कृष्णावतार, दीपावली

(ग) शब्दों के सामासिक पद बनाकर समास के नाम बताएँ।

(.५x ४=२)

लाभ या हानि, पाँच बटों का समूह

(घ) निम्नलिखित वाक्यों में क्रिया विशेषण शब्द पहचानकर उनके भेद

लिखें

(.५x ४=२)

१. चाँद अभी-अभी निकला है।

२. हिरण धीरे-धीरे चलता है।

३. वह दिन भर सोती रहती है।

४. माँ बाहर जा रही हैं।

(ड.) निम्नलिखित में से किन्हीं दो मुहावरों का प्रयोग करते हुए उनके

वाक्य बनाएँ।

(१x२=२)

टेढ़ी खीर, लाल पीला होना, कान भरना, अपने मुँह मियाँ मिडू बनना

(खंड ग)

प्रश्न ५. निम्नलिखित शब्दों में से किन्हीं तीन के अर्थ सहित वाक्य

बनाएँ।

(१.५x३=४.५)

संपत्ति, तरुवर, साफा, दहकना, गीवा, क्रुद्ध

प्रश्न ६. निम्नलिखित पद्यांश को पढ़कर प्रश्नों के उत्तर दीजिए। (१x३=३)

“ कवि कुछ ऐसी तान सुनाओ -

जिससे उथल -पुथल मच जाए ;

एक हिलोर इधर से आए ,

एक हिलोर उधर से आए ।

सावधान ! मेरी वीणा में

चिनगारियाँ आन बैठी हैं ,

टूटी हैं मिजराबें , अँगुलियाँ

दोनों मेरी ऐंठी हैं।”

(क) प्रस्तुत पद की कविता एवं कवि का नाम लिखिए।

(ख) कवि कैसी तान सुनाने के लिए कह रहा है ?

(ग) कवि की वीणा में क्या हो गया है ?

प्रश्न ७. निम्नलिखित प्रश्नों में से किन्हीं तीन के लघु उत्तर दीजिए । (१×३=३)

(क) आँख में तिनका पड़ने पर घमंडी की क्या दशा हुई ?

(ख) बंसीवारे, ललना, मोरे प्यारे, लाल जी कहते हुए यशोदा किसे जगाने का प्रयास कर रही हैं ?

(ग) शाम होने पर आसमान में क्या-क्या परिवर्तन दिखाई देते हैं ?

(घ) रहीम ने क्वार के मास में गरजने वाले बादलों की तुलना कैसे व्यक्तियों से की है ?

प्रश्न ८. निम्नलिखित प्रश्नों में से किन्हीं तीन के दीर्घ उत्तर दीजिए। (२×३=६)

(क) पेड़ पर चढ़कर तोत्तो -चान और यासुकी-चान को अपूर्व अनुभव मिला पर दोनों के अनुभव में क्या अंतर था ? लिखिए।

(ख) कंचे जब जार से निकलकर अप्पू के मन की कल्पना में समा जाते हैं तब क्या होता है ?

(ग) मोर और मोरनी के नाम किस आधार पर रखे गए ?

(घ) साक्षात्कार पढ़कर आपके मन में धनराज पिल्लै की कैसी छवि उभरती है?

प्रश्न ९. प्रस्तुत पंक्ति का सप्रसंग आशय स्पष्ट करें ।

(२)

“मेरी माँ ने मुझे अपनी प्रसिद्धि को विनम्रता के साथ सँभालने की सीख दी है।”

प्रश्न १०. निम्नलिखित मूल्यपरक प्रश्न का उत्तर लिखिए ।

(१.५)

विप्लव गायन कविता के आधार पर वर्तमान समाज में व्याप्त किसी एक बुराई के बारे में बताइए कि आप उसे मिटाने के लिए क्या प्रयत्न करेंगे ?

( सहायक पुस्तिका )

प्रश्न ११. निम्नलिखित प्रश्नों के उत्तर दीजिए ।

(२ x ३ = ६)

(क) कौरवों और पांडवों की ओर से शांति दूत के रूप में किस-किस को भेजा गया ?

(ख) युद्ध के लिए सहायता माँगने पर कृष्ण ने दुर्योधन एवं अर्जुन की सहायता कैसे की ?

(ग) शर-शय्या पर लेटे हुए भीष्म पितामह की प्यास बुझाने के लिए अर्जुन ने क्या किया ?

प्रश्न १२. (क) रिक्त स्थानों की पूर्ति करें ।

(.५ x ४ = २)

१. अभिमन्यु ----- का पुत्र था ।
२. द्रोणाचार्य का पुत्र ----- था ।
३. भीष्म की मृत्यु ----- के बाणों से हुई ।
४. कौरवों की सेना के पहले सेनापति ----- थे ।

(ख) निम्नलिखित वाक्यों के लिए सही या गलत लिखिए ।

(.५ x ४ = २)

१. अर्जुन के धनुष का नाम सारंग था ।
२. घटोत्कच भीम का पुत्र था ।
३. कृष्ण अर्जुन के सारथी बने थे ।
४. कृष्ण के धनुष का नाम पांचजन्य था ।

(खंड घ)

प्रश्न १३. निम्नलिखित विषयों में से किसी एक पर अनुच्छेद लिखिए।

(८०से १०० शब्दों में )

(५)

'वृक्षारोपण की आवश्यकता'

(संकेत बिंदु - शुद्ध-वायु, प्रदूषण, पृथ्वी, कर्तव्य, प्रयत्न)

'देश के प्रति हमारा कर्तव्य'

(संकेत बिंदु - अनुशासन, कर्तव्य, समाज, नागरिक, शहर, नियम पालन)

प्रश्न १४ . अपने क्षेत्र में बढ़ रही यातायात की समस्याओं को रोकने के

लिए यातायात निरीक्षक को पत्र लिखिए ।

(५)

प्रश्न १५. होली की तैयारियों के विषय में दो मित्रों के बीच संवाद लिखिए। (५)

प्रश्न १६. निम्नलिखित में से किसी एक पर विज्ञापन बनाएँ । (५)

'बच्चों की मनपसंद कुल्फी'

अथवा

'बच्चों की कहानियों की पुस्तक'